

GĦAWDEX**X'għadda minn għalina**

L-Urna fejn jinsabu l-fdalijiet ta' Madre Margerita

Gurnata importanti għall-Kongregazzjoni tas-Sorijiet Frangiskani tal-Qalb ta' Ġesù

It-13 ta' April kienet gurnata importanti ħafna għall-Kongregazzjoni tas-Sorijiet Frangiskani tal-Qalb ta' Ġesù. L-aħbar tant mistennija mis-Santa Sede waslet. L-aħbar li l-virtujiet eroġi li għexet il-Fundatrici tagħhom, il-Qaddejja ta' Alla, Madre Margerita De Brincat ġew magħrufa u rikonoxxuti.

Id-disa' Kardinali li ngħataw il-ħidma li jistudjaw il-ħajja u l-

kitbiet tagħha, flimkien max-xhieda li ngħatat fil-Proċess Djoċesan kemm minn sorijiet u kemm minn lajċi kienu taw vot pożittiv.

Dan kien pass ieħor 'il quddiem lejn il-Kanonizzazzjoni ta' din is-soru umli minn Kerċem, Għawdex, (1862 – 1952), li, bis-saħħa tal-fiducja kbira tagħha f'Alla, irnexxielha tagħmlu magħruf u maħbub f'ħafna postijiet madwar id-dinja.

Uljedha spiritwali llum għadhom ikompli l-ħidma li bdiet hi, f'diversi Djar f'Malta u Għawdex, Sqallija u l-Italja, Londra, Korfu, Ġerusalem, Brazil, Pakistan, il-Filippini, l-Etjopja u l-Kenja. Jalla din il-ġrajja tgħin biex aktar nies jagħrfu l-ghegubijiet li l-Mulej jista' jwettaq permezz tagħha, meta nerħu ruħna f'idejn il-ħarsien tiegħu.

minn
Charles Spiteri



Madre Margerita



It-Trajbu u Bizzilla maħduma minn Madre Margerita



Christabel Attard tiffirma l-ktieb 'Il-Villagg ta' Serpentinu'

Jum Dinji tal-Ktieb

L-Iskola Primarja tar-Rabat Għawdex fi hdn il-Kulleġġ ta' Għawdex iċċelebrat il-Jum Dinji

tal-Ktieb nhar it-Tlieta 23 ta' April. It-tfal tal-klassijiet kollha kienu involuti f'attivitajiet varji u inter-

essanti bil-għan li jtkattar fihom imħabba għall-ktieb. Inqaw stejjer, kien hemm qari fi gruppi ta' tnejn u aktar, *treasure hunt* u teatru tal-pupazzi.

Wara nofsinhar tnieda l-ktieb *Il-Villagg ta' Serpentinu* miktub minn wahda mill-għalliema tal-iskola Christabel Attard. Il-Kunsill Studenti tal-Iskola ħa ħsieb il-programm li kien jikkonsisti f'kant, mużika, żfin u intervisti mal-awtrici, Marvic Spiteri li pingiet l-istampi u l-pubblikatur.

Anita Sciberras, il-prinċipal tal-Kulleġġ ta' Għawdex, indirizzat lil dawk prezenti. L-attivitajiet kollha ġew ikkoordinati mill-għalliema tal-iskola bl-involvement tal-għalliema paripatetiċi.



L-istudenta Angela Refalo issemma' silta mużikali bil-vjolin tagħha



**New Prices
to MALTA
On Sale Now**

For further information call

Chris Borg

Tel: (02) 9622 5779 or

Mob: 0412 325 517

**Don't gamble your money.
Book through a Secure and
Fully Licensed Travel Agent**

email: chris.borg@cbtraveladventures.com.au

22 Ollier Crescent, Prospect
NSW 2148

Best service is our Guarantee

Proud sponsors of Akkademja Maltija ta' NSW – Learn Maltese
Tel: (02) 9820 8120 or find us on facebook – Skola Maltija Australia.

Fully Licensed Travel Agent Lic. 2TA 6107